



आप
कुछ खास है

आप कुछ खास है

एक पत्रिका को देखते समय एक दिन मेरी नजर इस दिलचस्प कथन की ओर मुड़ गई। उसमे ऐसे लिखा था, हर एक को अवश्य ही किसी के लिए कुछ होना चाहिए ताकि वह खुद भी कुछ हो जाए। मैं रुक गया, उसे दोबारा पढ़ा, हर एक को अवश्य ही किसी के लिए कुछ होना चाहिए ताकि वह खुद भी कुछ हो जाए। क्या ही विचारों को उकसाने वाला कथन है!



कम्प्यूटर युग में जब मानव शक्ति वैज्ञानिक खोजों और नये नये आविष्कार के द्वारा प्रस्थापित की जाती है, तब मनुष्य की वास्तविक कीमत मालूम नहीं होती है। पुरुष और स्त्रियाँ कुछ नहीं के बराबर है - कारखाने में एक संख्या, जीवन रूपी मशीन में एक चक्र, बड़े समुद्र में एक बंद, यह है मानवजाति। यह सत्य है की कुछ लोग अपने शारीरिक कौशल, संगीत की निपुणता, क्रीडा कौशल द्वारा लोगों का दृष्टिकेंद्र बन जाते है। यह लोग जनता की आँखों में आने में सफल हो जाते है, परन्तु अधिकतर लोग जिन्हें हम गली में मिलते है, ध्यान रहित और बिना पहचान के रह जाते है।



य. एस. ऐ. के उत्तर पश्चिम विश्वविद्यालय मेडिकल स्कूल के डॉक्टर डोनेल्ड फोरमैन के अनुसार, मनुष्य के शरीर की कीमत इसके रासायनिक तत्वों के अनुसार बहुत कम है (\$ 3.50)। मंदी के युग में, औसतन शरीर में

रासायनिकों की कीमत केवल 90 सेंट ही रह गई थी। मनुष्य इस दुनिया में कुछ भी नहीं है। कितनी बार जवान और बड़े अपने इस विचार से निरास हो जाते हैं कि वे कितने भी योग्य होने पर भी उनके प्रयत्नों को समाज पहचान नहीं पाता है, उनके अभिप्राय ग्रहण नहीं किये जाते और वे संसार पर कोई प्रभाव नहीं डालते हैं। वे नहीं के बराबर ही हैं।




बाइबल में येशु ने एक खोई हुई भेड़ का दृष्टांत कहा है। यह कहानी लूका रचित सुसमाचार 15 अध्याय में पाई जाती है। एक चरवाहा था जिस के पास सौ भेड़े थी। परन्तु उन में से एक खो गई। वह उन निन्यानवे भेड़ों को छोड़कर उस एक खोई हुई भेड़ की खोज में निकल गया। उसके मार्ग में

बहुत खतरें थे। परन्तु उसे, उस खोई हुई भेड़ को जरूर ढूँढना था। काफी देर के बाद उसने उसे ढूँढ लिया। हाँ, उसने उसे पा लिया! उसने उसे अपने कंधों पर उठा लिया, घर लाया और अपने पड़ोसियों को बुलाकर उसने कहा: मेरे साथ आनंद करो क्योंकि मेरी खोई हुई भेड़ मुझे मिल गई है। केवल एक भेड़ - परन्तु यह उस चरवाहे के लिए खास थी। आगे येशु कहता है, अच्छा चरवाहा मैं हूँ, अच्छा चरवाहा भेड़ों के लिए अपना प्राण देता है (युहन्ना 10:11)।



आप खोई हुई भेड़ की तरह भेड़शाला और घर से दूर भटकते होंगे, परन्तु उस अच्छे चरवाहे के लिए आप बहुत ही महत्वपूर्ण व्यक्ति हैं। उस के लिये

आप पूरी दुनिया से भी बहुमूल्य और उसके अपने प्राण से भी बहुत कीमती है। बाइबल कहती है, जब हम पापी थे, मसीह हमारे लिए मरा (रोमियों 5:8)। वह यशायाह भविष्यवक्ता के द्वारा भी बोलता है, क्या यह हो सकता है कि कोई माता अपने दूधपिउवे बच्चे को भूल जाए और अपने जन्माए हुए लड़के पर दया न करे? हां, वह तो भूल सकती है, परन्तु मैं तुझे नहीं भूल सकता (यशायाह 49:15)। उसको आपकी चिंता है। आपकी वर्तमान स्थिति कैसी भी क्यों न हो, उसकी दृष्टी में आप बहुत कीमती है। आप कुछ खास है!



पाठक, इस छोटी पत्रिका को दूर फेंकने से पहले इस सत्य पर ध्यान दीजिए, आप मनुष्यों के लिए अज्ञात और समाज के लिए अपरिचित केवल शून्यमात्र नहीं हो। संभवतः आप ऐसा सोचते होंगे - कोई आपकी परवाह नहीं करता, कोई आपको नहीं समझता। परन्तु एक है जो आपकी परवाह करता है और समझता भी है और हमारी यह इच्छा है की हम आपको उस व्यक्ति, येशु मसीह से मिलवाये। आप उसके लिए कुछ विशेष व्यक्ति है - कुछ खास कहने से बढ़कर किसी के लिए मर जाने के योग्य, आप उसकी दृष्टी में बहुत ही मूल्यवान है। येशु आपको प्रेम करता है। वह आपके उद्धार के लिए मर गया। वह आपको क्षमा करने के लिए एवं जिस शांति, आनंद और संतुष्टि की आप खोज में है, उसे आपको देने के लोड़े जीवित है। आप मसीह के पास आ सकते है और उसके बेटे बन सकते है।



आप कह सकते हैं, मैं बहुत दूर निकल गया हूं, मेरे लिए कोई आशा नहीं है, मैं अपनी बुराइयों का गुलाम हूँ और कोई भी नहीं है जो मेरी सहायता कर सके। यहां अनगिनत हजारों लोग हैं, जवान और बूढ़े, जिन्होंने मसीह के द्वारा अपने जीवन में नई आशा, नया जीवन, खुशी, शांति, एक उद्देश्य, एक निशाना और एक लक्ष्य प्राप्त किया है। मसीह में उन्होंने एक अर्थपूर्ण जीवन पाया है। अगर आप भी अपने जीवन को येशु मसीह के हाथों में सौंप देंगे, तो आपके साथ भी ऐसा हो सकता है। आज ही, अभी ही आप के साथ ऐसा हो सकता है!

प्रार्थना: हे प्रभु मैं एक पापी हूँ। कृपया मुझे क्षमा करें। मैं खुद अपनी सहायता नहीं कर सकता, इस लिए जैसा मैं हूँ वैसा ही आपके पास आया हूँ। मैं विश्वास करता हूँ की आप मुझे प्यार करते हैं, और इसीलिए आप मेरे लिये मर गए। मुझे मेरे भूतकाल को पीछे छोड़ने और अपने जीवन के सारे दिनों में तेरे पीछे चलने के लिए मेरी सहायता कर। मैं आपको मेरा उद्धारकर्ता और परमेश्वर मानता हूँ। मैं अपना पूरा जीवन आपको देता हूँ। येशु के नाम से। आमीन।



